



Tokāteline mo e Ngaahi Fuakava 67–70

21–27 SUNE

Ne Ha’u Nai e Ngaahi Fakahaá Mei he ‘Otuá?

Nōvema 1831: Na’e fakafanongo fakamātoato ‘a Uiliani E. Makelēlini ‘i ha’ane tangutu ‘i ha konifelenisi ‘a e Siasí mo Siosefa Sāmita pea mo ha nī’ihi kehe ‘o e kaumātu’á. ‘I ha ngaahi ‘aho si’i kimu’a ange ai, ne fakamatala ange ‘e Siosefa ha fakahā kiate ia na’á ne tali ha ngaahi fehu’i ‘e nima ne vahevahe ‘e Uiliani mo e ‘Otuá pē (vakai, Tokāteline mo e Ngaahi Fuakava 66). Kuo loto ‘eni e kau mēmipa ‘o e konifelenisi ke pulusi e ngaahi fakahā ‘a e Palōfita ‘i hano fakatahataha ‘i ‘a ia na’e ui ko e Tohi ‘o e Ngaahi Fekau (na’e ui kimui ange ko e Tokāteline mo e Ngaahi Fuakavá).



Ko e polé: Ne ‘i ai ha kaumātu’á ‘e nī’ihi ne ‘ikai ke nau tui mo’oni ne ha’u e ngaahi fakahaá mei he ‘Otuá. Ne nau pehē ne ‘ikai lelei fe’unga e lea ne fakaaonga’i ai. Ke tali e tukuaki’i, ne tuku mai ai ‘e he ‘Eiki ha pole: “Fili ia ‘a ia ‘oku poto taha ‘iate kimoutolú” ke ne hiki ha me’a ‘oku “tatau” mo e ngaahi fakahaá. Ka ‘i ai ha taha te ne lava ia, ‘e lava ke pehē ‘e he kaumātu’á ne ‘ikai mo’oni e ngaahi fakahaá. Ka ‘ikai ke ne lava, ‘e fie ma’u ke “fakamo’oni” ‘e he kaumātu’á ne ha’u e ngaahi fakahaá mei he ‘Otuá (vakai, Tokāteline mo e Ngaahi Fuakava 67:5–8).

FEALĒLEA’AKÍ

‘Oku tau ma’u fēfē ha fakamo’oni kau ki he ngaahi fakahā kuo ma’u ‘e he kau palōfita ‘i hotau kuongá?

Ko e Olá: Ne fakahoko ‘e Uiliani, ko ha faiako mālōlō, e pole ‘a e ‘Eiki ‘o feinga ke tohi ha fakahā. Ne ‘ikai ke ne lava’i ia.¹ Na’e fakamālohia ‘e he ‘ikai lavame’a ‘a Uiliani ‘a ‘ene fakamo’oni kia Siosefa Sāmita ko ha palōfita. Na’e fakamo’oni ‘a Uiliani fakataha mo ha kaumātu’a kehe ‘i he konifelenisi, ‘i ha fakamatala ‘o fakahaá ‘oku ne ‘ilo’i “o fakafou ‘i he Laumālie Mā’oni’oni” na’e foaki e ngaahi fakahaá “‘i he ue’i

fakalaumālie mei he ‘Otuá” pea ne nau “aonga ki he tangata kotoa pē pea ‘oku mo’oni kotoa ia.”²

NGAAHI FAKAMATALÁ

1. Vakai, “History, 1838–1856, volume A-1 [23 December 1805–30 August 1834],” 162, josephsmithpapers.org.
2. Vakai, “Testimony, circa 2 November 1831,” 121, josephsmithpapers.org; na’e fakatonutonu ‘a e sipelá.